

Gaba gwe Bulus lishi man kopti ji Apisa wu. Yek de lishti gwe ama mbe de Man Apisa Gabartati

Bulus yen shinti ga botli lish gaba ge, ka multi jwe ta ni ga yitle ka a Roma wu. Gon a gin de 60 kaal da mashkan ga Yesu kan ta pal lishti gan. A Bulus lam multi i'e a Apisa de nima matlti dlamti gaba man tamti asami na mekan kan wu,

Gabeti

¹ Ami Bulus, yen shinti ga botli ga Almasihu Yesu nak kangwe Nya lami wu.

A nima lishti gaba gan mbalan ji Nya jwe sa ni ka ban Apisa*, majwe asa pal gem ten kopti ga Yesu Almasihu wu.

² Han ta alheri suk multi mbadl sut mal Nya Buka gan, suk Bagaa Yesu Almasihu dam de gwakan.

Albarka ji Shishi ga Nya tumal Almasihu

³ Gem, albarka wo ga Nya Aba ga Bagaa gan Yesu Almasihu kan! Ti de ata balanni albarka sut nya tumal Almasihu, ata laki ama mbi mas albarka tumal Shishi gwas pak wu.

⁴ Nak de ta botlanni tumal damti gan ka Almasihu tun basa bo pal dii atl so, ten de tan

* **1:1 1:1** Ka lishti jon ji cina wo sa lishi de *Ka ban Apisa* So.

daman de mbalan man cilti, man lashi byas wul a cina daat ka.

⁵ Ka lamti gwas kan ta pali, yek ta laki de tan daman de mil jwasi tumal Yesu, ten de nak gwisi kan ta lami, a nak gwisi ka tamit da.

⁶ Ta pali nu tan tasan alheri gwas man nalti, gwe ta balanni ten koo lu tumal Yen gwas gwe ta lamti i'e wu.

⁷ Tumal Almasihu kan sa batl wul gwe nini gaa wu tumal hwulan gwasi, gwe yek de taasti ga byas wul ganan de sa taasi kawu. Sa pali nak gwisi tumal nalti ga alheri ga Nya,

⁸ gwe ta balanni de ba pakti nidda so wu, suk mas botlkan yisti wul suk yisti gaa ga wul gwe ta balanni wu.

⁹ Yek Nya mbokini ang ten wul jwas jwe ni ga hwudali ka nak kangwe de ta lami wu, wul jwe de ta laki ta njikan tumal Almasihu wu.

¹⁰ Kume cin gwe ta zi wu tullu go, ta mo wul mas ka Almasihu, na wul jwe ni to nya kawu suk jwe ni ten dii atl wu mas.

¹¹ Nya botlanni ka Almasihu tan daman de mbalan jwasi, ta laki de ta pi nak gwisi nak de yek de ilgwe ta lam palti wu, ai tik de man palti wul kangwe tamit da wu.

¹² Nya botlanni mi de mik nda zhila zat mbadl ten Almasihu wu, ten de tan palan damti tasti ga nalti gwasi.

¹³ A kaa dam de mbalan ji Nya wi tumal Almasihu ka sa'i gwe kaa kum gaba gem, gwe yek de tami gaba gwe tullikii kisti wu. Ka sa'i gwe kaa ngaskii ten Almasihu wu, Nya lak shaida gwas tenkii de ta dalikii gaba de ta balkii Shishi gwas

wu.

¹⁴ Shishi ga Nyami ka nini de man mbokti ang ten de gem kan, Nya a balanni ilgwe ta dlalli gaba gwas dani wu, ilgwe a dam de ganen ka sa'i gwe Nya kis mbalan jwas wu, ata pal mas wul jwisi ten de ta mbalan tas nalti gwas da kan.

Bulus ngemi Nya man ban Apisa

¹⁵ Yek laki, de a kum bi ngasti gwakan ten Bagaa Yesu suk kangwe de kaa nama lamti ji mas mbalan ji Nya wu,

¹⁶ a ba ba zak palti hwol tuk na Nya ten bi gwakan so, a ngusi palti nak gwisi dlip de aba ngemkii Nya wu.

¹⁷ A nama ngemti ga Nya ga Bagaa ganen Almasihu Yesu, Buka man nalti tas balkii Shishi gwasi gwe a lak yisti wullu, a mbok ang ten wul jwe ni ga hwundali kawu ten tak yisanti i'e da.

¹⁸ A ngem Nya de, ta gwel ga mbadl gwakan buli, kangwe ka yis gaami akaa yis wundal ga zat mbadl gwe ta mbekii de tak pali wu, tak yisan wul gwe ni ka nalti ga dlallat gaba gwe ta pali mbalan jwas wu.

¹⁹ Ani nima ngemti Nya, mi de ma ngassanni tenti, ten de tan yisan ndalti ga iko gwas de ba a cingaldi sowu, gwe yek nama palti wul ka mi wu. Ndalti ga iko gwisi kade bal iko

²⁰ yek lil Yesu tot daka mashkan ka, yek zat ka mbuni lu damti ten ang shinti ga Nya to nya ka.

²¹ Lu gami de Almasihu nima damti go ni nya da mas guu, suk bacina, suk ndalti, suk bagaa, suk mas shin. Ba de ka gin jee tokte so, ama suk gin jwe aya tullu.

²² A Nya zi mas wul a atl ɗati, yek ta laki de bacina ga wul mas ga motgaa ga kopti.

²³ Ka motgaa ga man kopti wo Almasihu wo njikami kan, nak kangwe ti na gaa gwas njikan wul mas wu.

2

Nya balanni mbadl gwe ba a paki so wu ka almasihu

¹ Tek go nak ga mashi kan kaa ni nak de kii wo man lashi kumti bi suk man palti byas wul kawu.

² Ka sa'i gwe kaa yima kopti byas tantu ji dii atl ge wu, de akaa kop byas guu gwe tik de bacina ga to nya ka wu.* Tik de byas mazhe gwe nama cokti ga mbalan ten de bas kumi bi Nya sowu.

³ Tek go mas jinan nu kan ama damanni, mananma kopti kapti ga dli ganan, mananma kopti ilgwe dli ganan suk mbadl ganan zini wu. Mi mago tek go lilti mbadl ga Nya a susut tenanni nak gwasan wu, nak de palti wul ganan wo ga dli kawu.

⁴ Ama Nya wo man yenti gonti kan i'e, lamti gwe ata lamanni go man nalti kan.

⁵ Tun ka sa'i gwe ma yi ga mashi ka ka palti byas wullu yek ta pallani kaami suk Almasihu. Tumul alheri kan kaa mbi kisti.

⁶ Nya pallani kaami suk Almasihu yek ma mbi lu danti to nya ka tumal Almasihusi.

⁷ Nya pali nu tas mbok ang ten alheri gwas man nalti gwe de ba a cingal dli sowu ka gini jwe

* **2:2 2:2** byas guu gwe tik bacina ga to nya kawu *Shedan*

aya tullu. Ta mbokini ang ten alheri gwasi tumal Almasihu Yesu.

⁸ Alheri ga Nya ka laki yek kaa mbi kisti, ba de we manti palti wul ga gaa gwakan ka so, balti wul ga Nya kan.

⁹ Palti wul gwakan ka laki so, ba malgon bo ngetl so.

¹⁰ Mi wo ilgwe Nya pali wu kan, ta palanni ka Almasihu Yesu ten de tan palan hwa wul jwe ta pali tun tek de tan pali wu.

Mi wo de nam kan ka Almasihu

¹¹ Ten nak gwisi kan bo damankii, ten kangwe kaa ni tek wu kii de man Yehuda ka so wu, a majwe asa mbe gaa gwasan de si wo sa salsi wu, mbekii de <<man lashi salti.>> (Salti gwasami wo wundali ga dli kan, gwe asa pali na ang ga mbalan wu).

¹² Daamankii de ka sa'i gwisi wo, kaa ni suk Almasihu so, basa dlamkii ka man Yisiraila so, kii wo mandaki kan ka dlallat gaba alkawol gwe Nya pali wu, a ba zat mbadl ni kii da ga mbit ilgon mal Nya so, a bakaa ni suk Nya ten dii atl gee so.

¹³ Ama ningo ka Almasihu, kii de tek go ka ni dlenti suk Nya wu, sa talakii tet njaa malti wi tumal hwulan ga Almasihusi.

¹⁴ Tik tullini tami mbadli, tik palli man Yehuda suk majwe ba man Yehuda ka sowu de nam. A tik jek sabal gwe hwul dlo ganen wu ka, gwe yek de nget hwulan gwe ni ka dlo ganen wu.

¹⁵ Almasihu kan mbat gaba ga Musa, suk dalti kang jwasi, suk shele jwas ka ka dli gwasi. Ta pali nak gwisi ten de tas pal pyal mbalan jwe sa yil tet

ka mbalaṇ de lop jwisi wu. Paṭi naḵ gwisi kaṭulli taṃi daṃti kaṭlo gwaṣaṇ.

¹⁶ Taṭaṭaṇ dlo ga mbalaṇ de lobi suk Nya ten de taṣ daṃ de dli de naṃ. Taṭaṭaṇ gwisi tumal maṣkaṇ gwaṣ ten gudaṭ yencin, taṭulli paḵti gaṇget hwulan gwe ni kaṭlo gwaṣaṇ tek wu.

¹⁷ Taṭullikii gaṭa taṃi mbaḍli kii de baṭaṇ Yehuda kaṭsowu, kii de kaṇi dḷenti suk Nya wu, yek taṭaṭi maṇ Yehuda de saṇi njaa suk Nya wu pak.

¹⁸ Tu ten tantu de naṃ kaṭAlmasihu kaṇ pak lobi jinaṇ mbi laṭ mal Nya, tumal Shishi gaṭgwaṣi.

¹⁹ De nuk go, kii wo maṇḍaḵi kaṭpo yi so, kii mago mil boo kaṭbali suk mbalaṇ ji Nya. Kii wo mil lubii ji Nya kaṇ.

²⁰ Saṭinkii ten zhila bii gwe de mil shinti ji botli suk maṇ dḷaṃti gaṭa ji Nya kin wu, a Almasihu kaḍe zok ye kaṭkinti biimi.

²¹ Kaṭi kaṇ mas kinti biimi mo, tik de maṇ lakti a biimiṭli, haḷ a paḷ de punka maṇ cilti gaṭNya.

²² Kii mago kaṭi kaṇ saṇaṃa kinti gwakaṇ suk naa mbalaṇ, ten de taḵ daṃaṇ de lubii gwe Nya daṃ giḃi wu, tumal Shishi gwaṣ maṇ Cilti.

3

Ilgwe Nya zi majwe baṭaṇ Yehuda kaṭsowu

¹ Ten naḵ gwisi, ami Bulus de saṭle ka ten bi gaṭAlmasihu Yesu wu, ten zaṭ ang gwakaṇ kii majwe baṭaṇ Yehuda kaṭsowu.

² A yisi de Kaṭaṭkum gaṭa alheri gaṭNya gwe saṭbalaṇ wu, ten zaṭ ang gwakaṇ.

³ Yek de ilgwe ni ga hwudali de Nya buli gwel yek ta mboki ang dani wu, nak gwe a nak lish gaba tet dani wu.

⁴ Kume kaa kobi ka lishtisi go, kaa yis gaa ga ilgwe a yisi ten wul ga hwudali ga Almasihu wu.

⁵ Ilgwe de tek go mbalan yisi so, ama ningo Nya mboki ang mil shinti ji botli suk man dlamti gaba ga Nya dani wi tumal Shishi gwasi.

⁶ Ilgwe sa hwundali ka go yek de, tumal gaba man tamti majwe ba man Yehuda ka sowu a mbi wul gado suk man Yehuda, asa dan nak dli denam, asa mbi ilgon ka alkawol gwe Nya pali tumal Almasihu Yesu wu.

⁷ A pal de zhel ga gaba man tamti gan tumal alheri ga Nya gwe sa balan wu tumal ndalti gwasi.

⁸ Ko de amik de nak'eni ka mas mbalan ji Nya go, ama yek Nya balan alheri ga talat tami gaba ten wul ga Yesu gwe ba a bodlaldli sowu, ta tale majwe ba man Yehuda ka sowu.

⁹ A po dلامي mas mbalan kangwe a Nya pal ilgwe ni ga hwundali kawu, yek de ilgwe ni ga hwundali tun te ka mal Nya, gwe tik pal mas wul wu.

¹⁰ Lamti gwas wo yek de tas mboki ang man mulki, suk man iko jwe sa ni dlo nya ju, ten botlkan yisti wul gwasi tumal motgaa ga man kopti.

¹¹ Nak gwe Nya laki de ta pi tun tet ten ndat zhile wu, yek ta pali tumal Almasihu Yesu Bagaa ganan.

¹² Katisi kan tumal ngasti tenti kan ma mbi ndali gahwulan lat mal Nya bana banti so.

¹³ Ten nak gwisi kan a nama ngemti gwakan de

baƙ cɛɓaŋ ka mbadli, ten bomti gwe a nama tlati ten bi gwakaŋ wu so, bomti gami de a nama tlati go ten de taƙ mbi nalti da kaŋ.

Bulus ngemi Nya maŋ baŋ Apisa

¹⁴ Ten naƙ gwisi kaŋ yek a ngus atl a cina da Buke ka,

¹⁵ ti de tik baɓ shin mas dingi jwe ni to nya ka, suk jwe ni ten dii atl wu.

¹⁶ A ngem ti de ka bal nalti gwasi taɓ ndallikii gahwulaŋ taƙ ndalaŋ ka mbadl gwakaŋ tumal Shishi gwasi.

¹⁷ Ta Almasihu dam ka mbadl gwakaŋ da, tumal ngasti gwe kaa ngaskii tenti wu. A nikii ma ngemti Nya naƙ de ningo kaa kidi wi, yek kaa ndal i'e ka lamti gwe nikii da wu.

¹⁸ Ten de taƙ yisaŋ gaami suk mbalaŋ ji Nya, taƙ yisaŋ nalti ga lamti ga Almasihu, na altat gwasi, na dlentati gwasi, na tlalti gwasi, na dluntat ga lamti gwe Almasihu palini wu.

¹⁹ A nikii ma ngemti daɗe taƙ yisaŋ lamti ga Almasihu wu, gwe man ngetl ga yisti wul ga mbalaŋ wu, taƙ njikaŋaŋ na mas njikaŋti ga Nya.

²⁰ Ningo, haŋ ta nalti dam de ga Nya, ti de ata pal wul jwe ma dlamanaŋ paki dani sowu, ta palini man kangwe de ma ngemanti wu, suk man kangwe ama daamani dani wu, naƙ gwe ndalti gwas nama palti wul kami wu.

²¹ Haŋ ta nalti dam de ga Nya ka motgaa ga maŋ kopti suk ka Almasihu Yesu, gin ten gin ba pakti! Amin.

4

Damti na bi de nam ka Almasihu

¹ Ten nak gwisi, ami de ani ga lee ka ten bi kopti ga Bagaa wu, a nama ngemti gwakan, tak palan wunda damti gwe ni ndakce suk nalti ga mbet gwe sa palikii wu.

² Shitan gaa atli, ta damti gwakan ni dem-dem, daman de man dlot mbadli, akaa ci cina na dlot mbadl na yilkeni jwakan ka lamti.

³ Dlokamankii tak ngiban motgaa gwakan gwe Shishi ga Nya balanni tumal tami mbadl gwe meeni gaa ka lu de nam wu.

⁴ Dlisi wo de nam kan, a Shishi de nam, nak gwe Nya mbekii tumal zat mbadl de nam wu.

⁵ Bagaa ganan wo de nam kan, ngasti ten Yesu de nam, a palti baptisma mago de nam.

⁶ Nya ganan de nam, tik de Buka ganan mas jinan, tik ni nya da ko wokko, a tik nima palti wul ka mi mas jinan, ata ni ka ko wokko.

⁷ Yek ningo sa bal ko wokko ganan hwa wul wi, nak kangwe a Yesu bali wu.

⁸ Nak gwe de gaba ga Nya dlam wu,

<<De ta to nya go,

ta nde majwe ta dopsi ju cina,

yek ta bal zok wul mbalan jwasi.>>*

⁹ (Yek de ilgwe dlamti de, <<ta to nya,>> nama mbokti ang dani gwe, de ba nakkan ta yil sut atl sowu?

¹⁰ Tisi de ta yil sut ten dii atl go tik po to to nya man mas dlo nya ka, ten de tas njikan nya suk atli.)

* 4:8 4:8 Yen Zab 68:18

¹¹ Almasihu na gaa gwas ka laki yek naami ni de mil shinti ji botli, naami wo mañ dlamti gaḡa ga Nya, naami wo taṣ dam de mañ shele ga gaḡa mañ tamti, naami wo taṣ dam de pasto, a naami wo taṣ dam de mañ lishti.

¹² Ta pali naḡ gwisi taṣ laḡan mbalañ ji Nya taṣ pal wul gwasi, ten de ta dli ga Almasihu mbi nalti ḡa.

¹³ Hal se ma damañ de nam mas jinañ ka ngasti ten Almasihu gaḡa, ama damañ de nam ka yisti ga yen ga Nya, hal ama damañ de kidi mbalañ, ama njikaḡanni naḡ kangwe Almasihu ni wu mas.

¹⁴ Naḡ gwisi a laki a bama po damañ naḡ millali so, majwe a yetal zhilu mbokti ang ten wul ga dii atl ge ngusi maḡlaḡti daamti ga mbadl gwasan naḡ kapsi ze wu, a mbalañ mañ botlkan ngusi shelti gwasan asa tesi gaḡi.

¹⁵ Ka lal ga nugo, ma dlamti gem yilkeni jinañ ka lamti, ama cin cina na nalti ka wul mas, hal ama damañ naḡti Almasihu, ti de tik de gaa ga dli.

¹⁶ Tumalti kan kaḡ dli ngip yilkeni jwasan tumal tlalki jwe ngibi wu, kume ko kaḡi gwik-gwi pal ilgwe zitḡu wu, a lak dli ten nalti a ndali ka lamti.

Pyal mbadl ka Almasihu

¹⁷ A nikii ma dlamti gaḡa gañ yek a kabikii dlamti ḡa na shin ga Bagaa de baḡ po damañ naḡ majwe ba mañ Yehuda ka sowu so, majwe de daamti gwasan wo ten wul ji ten koo lu kawu.

¹⁸ Mbadl jwasan njikan na damshal, a ba mbadl gwe a Nya bali wu nisi ḡa so ten laṣhi yisti suk laṣhi kumti bi gwasan.

¹⁹ Ko njet nsha po yisi gwel so, sa bal gaa gwasan palti byas wul, asa yitla ngetl ten wul asa ngusi palti mas wul citdade.

²⁰ Ama kii wo nu kan Almasihu mbokikii ang dani de tak pali so.

²¹ Ka sa i gwe de ka kum gaba tenti wu, ka damti gwakan de man kop gwas wo, sa mbokikii ang ten gem gwe ni ka Yesu wu.

²² Sa mboki kii ang wi, ten palti wul nak gwe akaa kul pali tek wu, tusan gus mbalan wu ka, gwe lil wu, ten wul shelti lal jwe ta nama lamti wu,

²³ Ten de tak pallan de pyali ka daamti ga mbadl gwakan.

²⁴ Palan pyal damti wudali gwe ni nak ga Nya wu ka gem, suk palti wul jwe ni ndakce na damti ka cilti wu.

²⁵ Kume nuk'wu zakan shelti lali, ta ko wokko dلامي gem yelan damti gwasi, nak de mas jinan wo kat dli ji dli de nam kan wu.

²⁶ <<Kume mbadl lilik wugo bak pal byas wul so.>>† Bak zaki a cin nda bii a ka yima lilti mbadl so.

²⁷ A bak balan shedan lu so, ka lilti mbadl gwakan.

²⁸ Malgwe kul pi mukal go bas po pi mukal so, ama tas ngo wul tas pal hwa wul na ang gwasi. Kangwe ta mbi ilgon hal ata zi-ang majwe ba ilgon nisi da sowu.

²⁹ Bak zaki ni ta byas gaba yil tet ka bi jwakan so, ama dlanan gaba gwe a zi-ang a ndalli gahwulan yilkeni jwakan wu nak kangwe sa lami

† 4:26 4:26 Yen Zab 4:4.

wu. Palti nak gwisi a laki a gaḃa gwakan zi-ang man kumti jwakan.

³⁰ A bak lili mbadl Shishi ga Nya so, nak de nati kan Nya paliki lalas tas mbok ang de kii wo ma jwas kan ten cin kisti wu.

³¹ Zakan mas yokiti, suk byas mbadli, suk lilti mbadli, suk ngot bi, suk mas ngalci.

³² Pali yilkeni jwakan hwa wul, akaa yen gonti ga yilkeni jwakan, taasan byas wul jwe yilkeni jwakan palikii wu ka, nak gwe Nya taasikii gwakan kawu tumal Almasihu.

5

Damti ka cilti

¹ Ten nak gwisi, ka damti gwakan de mil ji lami ji Nya, palan wul nak gwe a Nya pali wu.

² Akaa pal damti gwakan ka lamti nak gwe de Almasihu lamanni hal yek ta bal gaa gwas ka lal ganan, de sadaka man tami wusan ga Nya wu.

³ Bak zakini ta mbi man pat palan ka dlo gwakan suk man palti wundaḷ wul citdade gon, sogo man yitlat ngetl ten wul so. Wudaḷ il jimi te pat ji mbalan ji Nya so.

⁴ Bak dlanan gaḃa lashi nsha so, bak dlanan byas gaḃa so, bak dlanan gaḃa kadlan so, ten de nak gwisi mbun so. Ama ka lal ga palti nak gwisi wo ngusi palti hwol tuk na Nya.

⁵ Tak yisi de gem man pat palan sogo man palti wundaḷ wul citdade gon, sogo man yitlat ngetl ten wul (ilgwe ni ndakce suk kopti gunki wu) a mbi tet ka boo ga Almasihu suk Nya so.

⁶ Ba malgon shelkii na gaḃa shelti lal so, ten de wundaḷ ga wul jwisi kaḃe maṇ lakti a lilti mbadl ga Nya nda ten majwe baṣa kum bi sowu.

⁷ Ten naḃ gwisi kaṇ baḃ cugaa suksi so.

⁸ Tek go mi wo daṃshal kaṇ, ama ningo mi wo cilti kaṇ ka kopti ga Bagaa, ten naḃ gwisi, paḷaṇ wul naḃ mil ji cilti.

⁹ (Naḃ de cilti kaḃe maṇ tullaṭ ga mas hwa paḷti wul, suk paḷti wul ndakce, suk gaḃa ga gem)

¹⁰ se taḃ ngo ilgwe Nya lami wu.

¹¹ Ba ilgon mokii suk paḷti byas wul ji ka daṃshal so, ama ngusisi bultu gal ḃa gaa ka.

¹² Ni de wul nsha ta dlam wundaḷ ji wul jwe a maṇ laṣhi kumti bi jwisi paḷi ka daṃshal wu.

¹³ Ama mas ilgwe sa tulli ka cilti go, mbalaṇ a man yenti gwasi.

¹⁴ Cilti kaḃe maṇ lakti a mbalaṇ man yenti wul mas. Yek laki yek sa dlam de,

<<Maṇ ndet yembaḷ paḃaḷ ka,
tḷinya ḃaka maṣhaṇ ka,

a Almasihu cil tenki.>>

¹⁵ Paṇ dem-dem na kangwe akaa paḷ daṃti gwakaṇ wu, baḃ paḷaṇ daṃti naḃ kaḃḃaṇ so, ama paḷaṇ daṃti naḃ maṇ botḷkaṇ.

¹⁶ Paḷ wul na mas ilgwe Nya baḷki wu, kangwe mbun de taḃ paḷi wu, ten de multi jin de maḃ balan giḃi go byasi kaṇ.

¹⁷ Ten naḃ gwisi, baḃ daṃaṇ de kaḃḃaṇ so, ama yisaṇ lamti ga Nya.

¹⁸ Baḃ tladli na ze inabi, gwe de a lil mbalaṇ kawu so, ka lal ga paḷti naḃ gwisi wo njikaṃaṇ na Shishi ga Nya.

¹⁹ Hwi yilkeni jwakan gaḅa na koo zabura, suk koo taṣti ga Nya, suk koo jwe Shishi ga Nya lakkii ten wulti wu. Ngusi wulti Bagaa koo naḁdesti gan-gan ka mbadl gwakan.

²⁰ Ngusi paṭti hwol tuk na Nya Buka ten wul mas ko agasi, ka shin ga Almasihu Yesu Bagaa ganan.

²¹ A kaa ngusi baṭti gaa yilkeni jwakan ten banti ga Almasihu.

Daṁti hapti

²² Modli, balan gaa gwakan kos jwakan ten banti ga Nya.

²³ Ten de kos kaḁe bacina ga kili gwasi naḁ gwe Almasihu kaḁe bacina ga motgaa man kopti wu. Motgaa ga man kopti kaḁe dli ga Almasihu, a Almasihusi kaḁe man kisti gwasi.

²⁴ Naḁ gwe a man kopti kop Almasihu wu, nu kan kii modli ma wu, balan gaa gwakan kos jwakan ten wul mas.

²⁵ Kii kos wo laman modli jwakan, naḁ gwe Almasihu lam man kopti yek ta baḁ gaa gwas ka lal gwas wu.

²⁶ Ta pali naḁ gwisi ten de taṣ pallat de man cilti, taṣ taasti ka, tumal polti gwe ta polti ka na ze, gwe yek de gaḅa gwas wu.

²⁷ Yesu pali naḁ gwisi taṣ taki gaa gwas motgaa ga man kopti na mas mbunti gwasi, ba de na lal ilgon so, ba de na daskan so, sogo zobsi ilgon so, ama taṣ dam na cilti ba de na byas wul so.

²⁸ Naḁ gwisi kan ta mani lam modli jwasan, naḁ dli gwasan wu. Ai maḁgwe lam kili gwas go gaa gwas kan ta lami.

²⁹ Ko de ma_lgon bo ta_ba nget ga_l dli gwas sowu, ama ata_l ba_l ilga_l nguki dlisi ata_l ketalti i'e na_k gwe a Almasihu pa_li motgaa ga_l ma_n kopti wu

³⁰ mas jina_n wo ka_t dli ga_l Almasihu ka_n.

³¹ <<Yek laki a mani zak aba suk ana gwasi ata_l ngatli kili gwas dli, asa_l da_m de dli de na_m.>>

³² Ga_ba ga_n go bal wul gwe ni ga_l hwuda_li ka_wu ka_n, ama ami wo ten Almasihu suk motgaa ga_l ma_n kopti ka_n a na_ma ga_ba.

³³ Ama ta_l mas kos lam kili gwasi na_k gwe ata_l lam gaa gwas wu, a mas kili wo ta_s ba_l kos gwas nalti.

6

Da_mti ga_l mil suk ma_n za_t jwa_sa_n

¹ Kii mil mba_la_n, kuma_n bi ga_l ma_n za_t jwa_ka_n ka Ba_gaa, pa_lti nu ni hwa_bi.

² Mba_t ga_ba ga_l Musa ga_l cina suk alkawoli gwas dlam de, <<Ba_l nalti aba suk ana gwa,

³ ten de ta_k mbi hwa wul aka_a pa_l tlal multi ten dii atl da.>>*

⁴ A kii ma_n za_ti, ba_k ngwe bi mil jwa_ka_n hal a mbadl lilisi so, ama ketala_nsi aka_a nisi ma mbokisi ang ten ga_ba Nya suk da_lti ka_ng jwa_si.

Zhel suk ba_gaa jwa_sa_n

⁵ Kii zhel kumi bi ba_gaa gwaka_n ji dii atli, aka_a ba_lsi nalti i'e aka_a ba_ntisi na_l mbadl de na_m na_k wule Almasihu ka_n ka_a nitma pa_lti.

⁶ Ba_k pa_lisi wul ga_l da_la_n gwel so, na_k ga_l majwe asa_l pa_li wul mba_la_n ten de ta_l mbadl ta_misi da_l wu, ama pa_li na_k ka_ngwe de zhel ji Almasihu a

* 6:3 6:3 Yen K. M. 5:16

pali wu, akaa nama palti ilgwe Nya lami wu ka mbadl gwakan.

⁷ A kaa nama palti wul gwakan na mbadl de nam, nak wule Bagaa kan kaa nitma palti ba de we mbalan ka so.

⁸ Kaa yisi de mas hwa ilgwe mbalan pali go ta mbi balti mal Bagaa, na zhel na malgwe ba zhel ka sowu.

⁹ Kii bagaa mago pali zhel jwakan nak gwisi, bak lakisi banti ka dli so, nak de kaa yisi de Bagaa de nam kani kii da mas jwakan to nya ka, a bata lam mali gon man gon so.

Wul dlanti ji Nya

¹⁰ Pakti ga gabe wo yek de, tak ndallan gaa gwakan ka Bagaa suk ka ndalti iko gwasi.

¹¹ Yeman mas wul dlanti ji Nya, tak manan dlalti ka mas botlkan ji shedan da.

¹² Dlanti ganan wo suk mbalan ka so, ama suk guu man iko suk bacina ji dii atl man damshal gan, suk mazhe man ngalci jwe sa ni to nya kawu kan.

¹³ Ten nak gwisi, yeman mas wul dlanti ji Nya, ten de tak manan dlalti ka byas cin gwisi da, kume kaa pak palti wul mas wugo, akaa ya man dlalti da.

¹⁴ Ten nak gwisi, balan mis gwakan ka na gem, yitla ngetl gwakan ka na palti ilgwe ni ndakce.

¹⁵ Laki asan gwakan lat dlamti tami gaba ga tami mbadli.

¹⁶ Kaal da wul jwisi, kaman ngasti ten Nya gwe yek de garkuwa gwakan wu, gwe na nali kan kaa

man bot ji paş man wutu ji man ngalci wu ka na nali wu.

¹⁷ Kinan kulugaa ga galla gwe yek de kisti wu suk bal puka ga Shishi gwe yek de gaḃa ga Nya wu.

¹⁸ Panta gaḃa suk Nya ka iko ga Shishi gwasi ka sa'i mas, suk mas wundaḷ ga gaḃa gwe kaa paḷi suk Nya, suk ngemti wullu, daḃan na kang gaa, akaa gaḃa suk Nya ten mas mbalaḅ jwasi ko agasi.

¹⁹ Ngemini nini Nya pak, taş baḅan ilgwe ba dḷami mbalaḅ dḷip de a ba gaḃa wu. Ten de ta hwi mbalaḅ taḃi gaḃa gaḅ de ni ga hwudaḷi ka wu, ba de na banti so.

²⁰ Ami wo gwel ga Nya kan ama sa baḅan ka wi, gaḃa suk Nya ten bi gini ten de mas sa'i gwe ba dḷam taḃi gaḃa go ta dḷami ba banti, kangwe mbun de ta dḷam wu.

Pakti gaḃa

²¹ Tikikus yilka gaḅan de ma lamti man paḷti gem ka wul Bagaa wu, a hwikii mas ilgwe naḃa paḷ a de wu, ten de taḅ yisaḅ ilgwe ani gibi wu suk ilgwe a naḃa paḷti wu.

²² Nu ka laki yek a shinti malkii, ten de taḅ yisaḅ kangwe maḅi a de wu, a taş ndaḷḷikii gahwulaḅ da.

²³ Yilkeni jini, haḅ ta taḃi mbadl sut mal Nya Buka, suk Bagaa gaḅan Yesu Almasihu daḃ ka kii, suk lamti, suk ngaḅti ten Nya.

²⁴ Haḅ ta alheri daḃ de ga mas maḅ lamti ga Bagaa gaḅan Yesu Almasihu suk lamti gwe ba a paki sowu. Amin!

Geji New Testament Portions

Portions of the New Testament in the Geji language of Nigeria

copyright © 2023 The Seed Company in collaboration with Language Developers and Bible Translators Association

Language: (Geji)

Contributor: The Seed Company

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

- You include the above copyright and source information.

- If you make any changes to the text, you must indicate that you did so in a way that makes it clear that the original licensor is not necessarily endorsing your changes.

- If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-07-02

PDF generated using Haiola and XeLaTeX on 26 Jul 2025 from source files dated 2 Jul 2025

1d007d04-9717-58d3-914b-11692f80c43e